

d) and e) The number of teachers are generally adequate. However proposals for additional teachers required from 4 Districts are being considered by Government.

PAPERS LAID ON THE TABLE

SRI A. LAKSHMISAGAR (Hon'ble Minister for Law and Parliamentary Affairs and Public Grievances).—Sir, on behalf of the Hon'ble Minister for Revenue I beg to lay :—

Notification No. RD 37 TRM 83 dated 31st August 1983 Remission of land revenue in respect of 273 villages of K. R. Pet Taluk for the year 1982-83 as required under sub-section (2) of Section 194 of the Karnataka Land Revenue Act, 1964.

And also Sir, on behalf of the Minister for Food & Civil Supplies I beg to lay on the table.

Fifth Annual Report of the Karnataka Food & Civil Supplies Corporation Limited for the year 1977-78 as required under Section 619(A) of the Companies Act, 1956.

ಅಧ್ಯಕ್ಷರು.—ಕಾಗದ ಪತ್ರಗಳನ್ನು ಮಂಡಿಸಲಾಯಿತು.

ಗಮನ ಸೆಳೆಯುವ ಸೂಚನೆ

Rape of Smt. Lakshamma w/o Kammara Thimmaiah Jakkanahalli village Turuvekere Taluk

(ಅಧ್ಯಕ್ಷರು ತಮ್ಮ ಖೇದವನ್ನು ಅಲಂಕರಿಸಿದರು)

ಶ್ರೀ ಬಿ. ಬೈರಪ್ಪಾಜಿ.—ಅಧ್ಯಕ್ಷರೇ, ೨೫ರಂದು ರಾತ್ರಿ ಒಂದು ಗಂಟೆಯ ಸಮಯದಲ್ಲಿ ಲಕ್ಷ್ಮಮ್ಮನ ಗಂಡ ತಮ್ಮಯ್ಯ ಇಲ್ಲದ ಸಮಯವನ್ನು ನೋಡಿಕೊಂಡು ಆತ ಬೇರೆ ಊರಿಗೆ ಹೋಗಿ ದಾಗಿ ಆಕೆಯ ಮಾನಭಂಗ ಮಾಡಬೇಕೆಂದು ೬-೭ ಜನ ಮನೆಯ ಒಳಗಡೆ ಬಂದು ಬಾಗಿಲು ಹಾಕಿ ಕೊಂಡು ಅತ್ಯಾಚಾರ ಮಾಡಿದಾರೆ. ಬೆಳಿಗ್ಗೆ ಅಕ್ಕಪಕ್ಕದವರು ಬಂದು ನೋಡಿದ್ದಾರೆ. ಆಕೆಗೆ ಯಾರ ನೆರವೂ ಸಿಕ್ಕಿಲ್ಲ. ಏಕೆಂದರೆ ಅಲ್ಲಿರತಕ್ಕದ್ದು ಒಂದೇ ಒಂದು ಮನೆ. ಅವರು ಕಬ್ಬಿಣ ಕೆಲಸ ಮಾಡತಕ್ಕವರು. ಅವರಿಗೆ ಯಾರೂ ಕೂಡ ಆ ರಾತ್ರಿ ನೆರವಿಗೆ ಬರಲಿಲ್ಲ. ಬೆಳಿಗ್ಗೆ ಬಂದು ಆಕೆ ಪೊಲೀಸ್ ಸ್ಟೇಷನ್ ಗೆ ಹೇಳಿಕೆ ಕೊಟ್ಟು ಮೇಲೆ ಆಕೆಯನ್ನು ಆಸ್ಪತ್ರೆಗೆ ಕರೆದುಕೊಂಡು ಹೋಗಿ ಆಕೆಯ ಮೇಲೆ ಅತ್ಯಾಚಾರ ನಡೆದಿದೆಯೇ ಇಲ್ಲವೇ ಎಂಬುದನ್ನು ಪರೀಕ್ಷಿಸದೆ ಪೊಲೀಸರು ವಾಪಸ್ಸು ಕಳುಹಿಸಿದ್ದಾರೆ. ಆಕೆ ೨-೩ ದಿವಸ ಆಸ್ಪತ್ರೆಯಲ್ಲಿರುತ್ತೇನೆಂದರೂ ಪೊಲೀಸರು ಅದಕ್ಕೆ ಅವಕಾಶ ಕೊಡದೆ ಮತ್ತು ವೈದ್ಯರು ಕೂಡ ನಿಗಾ ತೆಗೆದುಕೊಳ್ಳದೆ ವಾಪಸ್ಸು ಮನೆಗೆ ಕಳುಹಿಸಿದ್ದಾರೆ. ಆಮೇಲೆ ಆಕೆಯ ಗಂಡ ಮತ್ತು ಅಕ್ಕಪಕ್ಕದ ಜನರು ಆಕೆಯ ಕೈಕಾಲು ಕಟ್ಟಿರುವುದನ್ನು ತೋರಿಸಿ ಅನ್ಯಾಯವಾಗಿದೆ ಮಾನಭಂಗವಾಗಿದೆ ಎಂದು ಹೇಳಿದಾಗ ಡೈರೆಕ್ಟರ್ ಜನರಲ್ ಅವರು ಆದೇಶ ಕೊಟ್ಟಿದ್ದಾರೆ. ಆದರೂ ಕೂಡ ಸ್ಥಳೀಯ ಪೊಲೀಸರು ಯಾವ ಕ್ರಮವನ್ನು ತೆಗೆದು ಕೊಳ್ಳಲಿಲ್ಲ. ಒಬ್ಬನನ್ನು ಮಾತ್ರ ಅರೆಸ್ಟ್ ಮಾಡಿದರು, ಇನ್ನೊಬ್ಬನ ಮೇಲೆ ಯಾವ ಕ್ರಮವನ್ನು ತೆಗೆದುಕೊಂಡಿಲ್ಲ. ಆಕೆಯನ್ನು ಸದನದ ಹೊರಗಡೆ ಕರೆದುಕೊಂಡು ಬಂದು ಮುಖ್ಯ ಮಂತ್ರಿಗಳಿಗೂ ಕೂಡ ಒಂದು ಅರ್ಜಿಯನ್ನು ಕೊಡಿಸಿದೆ. ಡಿ.ವೈ.ಎಸ್.ಪಿ., ಸಬ್ ಇನ್ಸ್‌ಪೆಕ್ಟರ್, ಸ್ಥಳೀಯ ಪೊಲೀಸರು ಯಾವ ಕ್ರಮವನ್ನು ತೆಗೆದುಕೊಳ್ಳದೆ ಅನ್ಯಾಯ ಮಾಡಿದ್ದಾರೆ. ಇದರಿಂದ ನನ್ನ ಮನಸ್ಸು ಬಹಳ ನೋಯುತ್ತಿದೆ, ಇಂಥ ಕಾಲದಲ್ಲೂ ದೌರ್ಜನ್ಯ ಮಾಡಿದವರ ಮೇಲೆ ಕ್ರಮ ತೆಗೆದು ಕೊಳ್ಳಲಿಲ್ಲವೆಂದು ವ್ಯಥೆಯಾಗುತ್ತದೆ. ಮಾನ್ಯ ಮುಖ್ಯಮಂತ್ರಿಗಳಿರತಕ್ಕ ವಿಚಾರ ಸತ್ಯಸಂಗತಿ

ಅಲ್ಲ. ಆಕೆಯನ್ನು ತುರುವೇಕೆರೆಯಲ್ಲಿ ತೋರಿಸುವುದು ಬಿಟ್ಟು ಒಂದರಂದು ಚಿಕ್ಕನಾಯಕನಹಳ್ಳಿ ವೈದ್ಯಾಧಿಕಾರಿಯಿಂದ ಪರೀಕ್ಷೆ ಮಾಡಿಸಿದ್ದಾರೆ. ಆಕೆಯ ಮೇಲೆ ಅತ್ಯಾಚಾರ ನಡೆದಿರುವುದು ೨೫ ರಂದು ರಾತ್ರಿ ಒಂದು ಗಂಟೆಗೆ. ಒಂದನೇ ತಾರೀಖು ವೈದ್ಯಾಧಿಕಾರಿಯಿಂದ ಪರೀಕ್ಷೆ ಮಾಡಿಸಿರುವುದು ಯಾವ ನ್ಯಾಯ? ಇದು ಅನ್ಯಾಯ ಅಲ್ಲವೇ. ೨೬ರಂದು ಮಾಡಿಸುವುದಕ್ಕೆ ಏತಕ್ಕೆ ಒಂದುಮುಂದು ನೋಡಿದರು? ಈ ರೀತಿ ಅನ್ಯಾಯ ನಡೆದಿದೆ. ಆಕೆಯ ಒಂದೇ ಸಂಸಾರ ಅಲ್ಲಿರತಕ್ಕದ್ದು. ಅತ್ಯಾಚಾರ ಮಾಡಿ ಒಡವೆ ಹಣವನ್ನೆಲ್ಲ ದೋಚಿದ್ದಾರೆ. ಸುಮಾರು ೭-೮ ಸಾವಿರ ರೂಪಾಯಿ ಹಣ ಹೋಗಿದೆ. ಪೊಲೀಸರು ಹೇಳಿಕೆ ಕೊಟ್ಟಿರತಕ್ಕದ್ದು ಒಂದೆರಡು ಸಾವಿರ ರೂಪಾಯಿಗಳು ಎಂದು. ಇಷ್ಟೆಲ್ಲ ಆದರೂ ಸರ್ಕಾರ ಯಾವ ಕ್ರಮವನ್ನು ತೆಗೆದುಕೊಂಡಿಲ್ಲ. ಇದರಬಗ್ಗೆ ಕೂಡಲೇ ವಿಚಾರಣೆ ನಡೆಸಿ ಯಾರು ತಪ್ಪಿತಸ್ತರು, ಯಾರು ಅತ್ಯಾಚಾರ ನಡೆಸಿದ್ದಾರೆ, ಯಾರು ಮನೆ ದೋಚಿದ್ದಾರೆ ಅವರ ಮೇಲೆ ಕ್ರಮಕೈಗೊಳ್ಳಬೇಕು. ಸ್ಥಳೀಯ ಪೊಲೀಸರು ಏನು ಅನ್ಯಾಯ ಮಾಡಿದ್ದಾರೆ ಅವರ ಮೇಲೂ ಸಹ ಕ್ರಮ ಕೈಗೊಳ್ಳಬೇಕೆಂದು ನಾನು ಮಾನ್ಯ ಮುಖ್ಯ ಮಂತ್ರಿಗಳಲ್ಲಿ ವಿನಂತಿಸಿಕೊಳ್ಳುತ್ತೇನೆ.

ಶ್ರೀ ಎಂ. ವೀರಪ್ಪ ಮೊಯಿಲಿ.—ತಿಮ್ಮಯ್ಯ ಮತ್ತು ಲಕ್ಷ್ಮಮ್ಮ ಕೊಟ್ಟ ಅರ್ಜಿಯ ನಕಲು ನನ್ನ ಹತ್ತಿರ ಇದೆ. ಅದನ್ನು ತಮಗೆ ಕಳುಹಿಸಿಕೊಡುತ್ತೇನೆ. ೨೫ರಂದು ಘಟನೆ ನಡೆದಿದೆ, ಘಟನೆ ಆದಮೇಲೆ ಆಕೆಯನ್ನು ಆಸ್ಪತ್ರೆಗೆ ತೆಗೆದುಕೊಂಡು ಹೋದಾಗ ಆಸ್ಪತ್ರೆಗೆ ಸೇರಿಸಿಕೊಳ್ಳದೆ ಹೊರ ರೋಗಿಯಾಗಿ ಚಿಕಿತ್ಸೆ ನೀಡಿದ್ದಾರೆ. ನಾವು ಎಷ್ಟೇ ಪೆ ಚಾಡಿದರೂ ತನಿಖೆಯಾಗುವುದಿಲ್ಲವೆಂದು ಅವರು ಬಂದು ತಮ್ಮನ್ನು ಕಂಡಿದ್ದಾರೆ. ಗಂಡ-ಹೆಂಡತಿಯ ಗೋಳಾಟವನ್ನು ನೋಡುವುದಕ್ಕಾಗುವುದಿಲ್ಲ. ಅವರು ೨೬ ರಂದು ಬರೆದ ಅರ್ಜಿ ಕೂಡ ಇದೆ. ಕ್ರೈಮಿನ ವಿಚಾರದಲ್ಲಿ ವಿವರವಾಗಿ ಹೇಳುವುದಕ್ಕೆ ಹೋಗುವುದಿಲ್ಲ. ತನಿಖೆಯಲ್ಲಿ ನಿಧಾನವಾಗಿದೆ, ಅಪಾದಿತರು ತಪ್ಪಿಸಿಕೊಂಡಿದ್ದಾರೆ. ಇದರ ಬಗ್ಗೆ ವಿಶೇಷವಾಗಿ ವಿಚಾರಣೆ ಮಾಡಿಸಬೇಕು. ಅವರ ಮಕ್ಕಳ ಎದುರಿಗೆ ಈ ಕೇಸ್ ನಡೆದಿದೆ. ಅವರ ಕೈಕಾಲು ಕಟ್ಟಿ ಅಟ್ಟಿದ ಮೇಲೆ ಇಟ್ಟಾಗ ತಾಯಿಯನ್ನು ರಕ್ಷಿಸಿ ಎಂದು ಆ ಮಕ್ಕಳು ಹೇಳುತ್ತಿದ್ದರು ಎಂದು ತಿಳಿದು ಬಂದಿದೆ. ಮಕ್ಕಳ ವಿಚಾರಣೆ ಕೂಡ ಸರಿಯಾಗಿ ಆಗಬೇಕಾಗಿದೆ. ದಿ.ವೈ.ಎಸ್.ಪಿ. ವೈದ್ಯಕೀಯ ಪರೀಕ್ಷೆ ಮಾಡಿಸಿದು ಯಾವಾಗ? ನಿಧಾನ ಏತಕ್ಕೆ ಆಯಿತು? ದಯಮಾಡಿ ಸರ್ಕಾರದವರು ಇದರ ಬಗ್ಗೆ ಕೂಡಲೇ ವಿಚಾರಣೆ ಮಾಡಿಸಬೇಕು? ತನಿಖೆ ಸರಿಯಾಗಿ ಆಗಬೇಕು. ಅಪಾದಿತರು ತಪ್ಪಿಸಿಕೊಳ್ಳತಕ್ಕ ಎಲ್ಲ ಪ್ರಯತ್ನಗಳು ಪೊಲೀಸ್ ತನಿಖೆಯಿಂದ ಆಗಿವೆ ಎಂದು ಭಾಸವಾಗುತ್ತದೆ. ಸರಿಯಾಗಿ ತನಿಖೆ ಆಗದೆ ಇದ್ದು ದರಿಂದ ಇಲ್ಲಿ ವಿಚಾರವನ್ನು ನಾವು ಎತ್ತಬೇಕಾಯಿತು. ೨೯-೩೦ರಂದು ನಮ್ಮನ್ನು ಮತ್ತು ತಮ್ಮನ್ನು ಅವರು ಕಂಡಿದ್ದಾರೆ. ಇವತ್ತಿನ ವರೆಗೆ ಸರಿಯಾಗಿ ತನಿಖೆ ಆಗಿಲ್ಲವೆಂಬ ಭಾವನೆ ಬಂದಿದೆ. ಇದನ್ನು ಮುಖ್ಯಮಂತ್ರಿಗಳು ನೋಡಬೇಕೆಂದು ಅರ್ಜಿಯನ್ನು ಅವರ ಕಡೆಗೆ ಕಳುಹಿಸಿಕೊಡುತ್ತಿದ್ದೇನೆ.

ಶ್ರೀ ರಾಮಕೃಷ್ಣ ಹೆಗಡೆ.—ಎಲ್ಲ ಅಪಾದಿತರು ಇನ್ನೂ ಸಿಕ್ಕಿಲ್ಲವೆಂದು ಹೇಳತಕ್ಕದ್ದು ನಿಜ. ೨೫ರ ರಾತ್ರಿ ಘಟನೆ ನಡೆದಿದೆ, ೨೬ರಂದು ಪೊಲೀಸ್ ಸ್ಟೇಷನ್ನಿಗೆ ದೂರು ಬಂತು. ೨೮ಕ್ಕೆ ಮೆರಿಯನ್ ಆಕ್ಟೋಸ್ ಏನಿದಾರೆ ಅವರನ್ನು ದಸ್ತಗಿರಿ ಮಾಡಿದ್ದಾರೆ. ಬಾಕಿಯವರು ಇನ್ನೂ ಸಿಕ್ಕಿಲ್ಲ. ಆನಂದ ಎಂಬುವವರ ಹೆಸರನ್ನು ಆಮೇಲೆ ಹೇಳಿದರು. ಅವರನ್ನು ಮಾಡುಕುವ ಬಗ್ಗೆ ಕ್ರಮ ತೆಗೆದುಕೊಂಡಿದೆವೆ. ಮೊದಲು ಏನು ದೂರು ಕೊಟ್ಟಿದ್ದರು ಅದರಲ್ಲಿ ಅತ್ಯಾಚಾರದ ಬಗ್ಗೆ ಒಂದು ಶಬ್ದವನ್ನು ಬರೆದಿರಲಿಲ್ಲ. ಅಂದಾಗ ಅತ್ಯಾಚಾರ ಆಗಿದೆಯೋ ಇಲ್ಲವೋ ಎಂದು ವೈದ್ಯಕೀಯ ಪರೀಕ್ಷೆ ಮಾಡುವ ಪ್ರಸಂಗ ಇರಲಿಲ್ಲ.

ಶ್ರೀ ಬಿ. ಬೈರಪ್ಪಾಜಿ.—ಆಕೆಯೇ ಹೇಳಿದ್ದಾಳೆ.

ಶ್ರೀ ರಾಮಕೃಷ್ಣ ಹೆಗಡೆ.—ನಾನು ಉತ್ತರಿಸಿದ ಮೇಲೆ ಕೇಳುವುದು ಇದ್ದರೆ ಕೇಳಿ. ೩೦ರಂದು ಬೈರಪ್ಪಾಜಿಯವರು ಬಂದು ನನ್ನನ್ನು ಮತ್ತು ಐ.ಜಿ.ಪಿ. ಯವರನ್ನು ಭೇಟಿ ಮಾಡಿದರು. ಆ ಹೊತ್ತಿನಲ್ಲಿ ಅತ್ಯಾಚಾರವಾಗಿದೆ ಎಂಬ ದೂರು ಹೇಳಿದರು. ಈ ದೃಷ್ಟಿಯಿಂದ ಒಂದನೇ ತಾರೀಖು ವೈದ್ಯಕೀಯ ಪರೀಕ್ಷೆ ಮಾಡಿಸಲಾಯಿತು. ವೈದ್ಯರು ಕೊಟ್ಟಂತಹ ಸರ್ಟಿಫಿಕೇಟ್ ನನ್ನ ಹತ್ತಿರ ಇದೆ. ಅತ್ಯಾಚಾರವಾದಂತಹ ಯಾವುದೇ ತರಹದ ಕುರುಹು ಇಲ್ಲವೆಂದು ವೈದ್ಯರು ಬರೆದಿದ್ದಾರೆ. ಅದನ್ನು ಬೇಕಾದರೆ ಸಭೆಯ ಮುಂದಿಡಲಿಕ್ಕೆ ನಾನು ತಯಾರಿದ್ದೇನೆ. ಐ.ಜಿ.ಪಿ. ಯವರು ನೀವೇ ಖುದ್ದಾಗಿ ಈ ಬಗ್ಗೆ ತನಿಖೆ ಮಾಡಬೇಕೆಂದು ಡಿ.ಐ.ಜಿ. ಅವರಿಗೆ ಆದೇಶ ಕೊಟ್ಟಿದ್ದಾರೆ. ಅದಷ್ಟು ಜಾಗೃತ ಅಪಾದಿತರನ್ನು ಹಿಡಿಯತಕ್ಕ ಕ್ರಮ ಮಾಡುತ್ತೇವೆ.

೨-೦೦ ಪಿ. ಎಂ.

ಶ್ರೀ ಬೈರಪ್ಪಾಜಿ.—ನಾನು ಕೆಲವು ವಿಷಯಗಳನ್ನು ಪ್ರಸ್ತಾಪ ಮಾಡಬೇಕಾಗುತ್ತದೆ. ೨೬ನೇ ತಾರೀಖು ಈ ಘಟನೆಯ ಬಗ್ಗೆ ಆಸ್ಪತ್ರೆಗೆ ಕರೆದುಕೊಂಡು ಹೋಗಿದ್ದು ಅಲ್ಲಿಯ ಡಾಕ್ಟರ್ ಪರೀಕ್ಷೆ ಮಾಡಿಲ್ಲ. ಮತ್ತು ಆಕೆ ಆಸ್ಪತ್ರೆಯಲ್ಲಿ ಉಳಿದುಕೊಳ್ಳಬೇಕೆಂದರೂ ಅದಕ್ಕೆ ಪೋಲೀಸಿನವರು ಆಸ್ಪತ್ರೆ ಕೊಟ್ಟಿಲ್ಲ. ಆಕೆಯ ಮೇಲೆ ಅತ್ಯಾಚಾರ ಆಗಿರುವುದರ ಬಗ್ಗೆ ಆಕೆ ಹೇಳಿದ್ದಾಳೆ. ಆಕೆಯ ಗಂಡ ಸಹಾ ಹೇಳಿರುತ್ತಾರೆ. ಅಕ್ಕಪಕ್ಕದ ಜನರೂ ಸಹಾ ಹೇಳಿದ್ದಾರೆ. ಅಲ್ಲಿಯ ಪೋಲೀಸರೂ ಶರೀಕು ಆಗಿದ್ದು ಈ ದಾರ್ಜನ್ ನಡೆದಿದೆ. ಆ ದಿನ ಅತ್ಯಾಚಾರ ಆಗಿದ್ದು ೧ನೇ ತಾರೀಖು ಅವರನ್ನು ಪರೀಕ್ಷೆ ಮಾಡಿದರೆ ಅದು ಸಾಬೀತು ಆಗುತ್ತದೆಯೇ? ಈ ಬಗ್ಗೆ ಮಾನ್ಯ ಮಂತ್ರಿಗಳು ಗಮನ ಹರಿಸಬೇಕು.

ii) ಬೆಳ್ತಂಗಡಿ ತಾಲ್ಲೂಕಿನಲ್ಲಿ ಸರ್ಕಾರಿ ಜಮೀನಿನಲ್ಲಿ ಸಾಗುವಳಿ ಮಾಡುತ್ತಿರುವ ರೈತರ ಉಚ್ಚಾಟನೆಯ ಬಗ್ಗೆ

ಅಧ್ಯಕ್ಷರು.—ಮಾನ್ಯ ವಸಂತ ಬಂಗೇರಾ ಅವರು ತಮ್ಮ ಗಮನ ಸೆಳೆಯುವ ಸೂಚನೆಯನ್ನು ಮಂಡಿಸಲಿ.

ಶ್ರೀ ಕೆ ವಸಂತ ಬಂಗೇರ.—ನನ್ನ ಹೆಸರಿನ ಕೆಳಗಿರುವ ಈ ವಿಷಯದ ಬಗ್ಗೆ ಮಾನ್ಯ ಕಂದಾಯ ಮಂತ್ರಿಗಳ ಗಮನವನ್ನು ಸೆಳೆಯಬಯಸುತ್ತೇನೆ.

ಶ್ರೀ ಎ. ಲಕ್ಷ್ಮೀಸಾಗರ್.—ಮಾನ್ಯ ಕಂದಾಯ ಮಂತ್ರಿಗಳ ಪರವಾಗಿ ನಾನು ಈ ಕೆಳಗಿನ ಹೇಳಿಕೆಯನ್ನು ಕೊಡಬಯಸುತ್ತೇನೆ.

“ದಕ್ಷಿಣ ಕನ್ನಡ ಜಿಲ್ಲೆಯ ಬೆಳ್ತಂಗಡಿ ತಾಲ್ಲೂಕಿನಲ್ಲಿ ದಿನಾಂಕ ೧೫ನೇ ಆಗಸ್ಟ್ ೧೯೮೨ರ ವರೆಗೆ ೨,೯೪೬ ಜನರು ೫,೩೧೨ ಎಕರೆ ೬೩ ಸೆಂಟ್ಸ್ ಸರ್ಕಾರಿ ಜಮೀನನ್ನು ಆಕ್ರಮಿಸಿರುತ್ತಾರೆ. ಇದರಲ್ಲಿ ಸರ್ಕಾರದ ಆದೇಶದ ಸಂಖ್ಯೆ ಆರ್‌ಡಿ ೧೦೫ ಎಲ್‌ಜಿಪಿ ೭೭ ದಿನಾಂಕ ೧ನೇ ಸೆಪ್ಟೆಂಬರ್ ೧೯೭೭ ಮತ್ತು ಆರ್‌ಡಿ ೩೪ ಎಲ್‌ಜಿಪಿ ೮೧ ದಿನಾಂಕ ೨೭ನೇ ಮಾರ್ಚ್ ೧೯೮೦ರ ಪ್ರಕಾರ ಆಕ್ಷೇಪವಿಲ್ಲದ ಎಲ್ಲಾ ಆಕ್ರಮಣಗಳನ್ನು ಅರ್ಹವ್ಯಕ್ತಿಗಳ ಪರವಾಗಿ ಸಕ್ರಮಗೊಳಿಸಲಾಗಿದೆ. ಉಳಿದ ಆಕ್ರಮಣಗಳು ಆಕ್ಷೇಪಕರ ಕುಮ್ಮಿ, ಕಾಣೆ, ಬಾಣೆ ಮತ್ತು ಅರಣ್ಯ ಬಫರ್ ಜಮೀನಿನಲ್ಲಿ ಬರುತ್ತವೆ. ಆದುದರಿಂದ ಅವುಗಳನ್ನು ಸಕ್ರಮಗೊಳಿಸಲು ಬರುವುದಿಲ್ಲ ಮತ್ತು ಅವುಗಳನ್ನು ತೆರವು ಮಾಡಿಸಬೇಕಾಗುತ್ತದೆ. ಬೆಳ್ತಂಗಡಿ ತಾಲ್ಲೂಕಿನಲ್ಲಿ ೨,೬೭೭ ಜನರು ಆಕ್ರಮಣ ಮಾಡಿರುವ ೪,೮೪೫ ಎಕರೆ ೧೭ ಸೆಂಟ್ಸ್ ವಿಸ್ತೀರ್ಣದ ಜಮೀನು ಆಕ್ಷೇಪಕರ ಭೂಮಿಯಲ್ಲಿ ಬರುತ್ತದೆ.

ದಕ್ಷಿಣ ಕನ್ನಡ ಜಿಲ್ಲೆಯಲ್ಲಿ ಕುಮ್ಮಿ, ಕಾಣೆ, ಬಾಣೆ ಜಮೀನನ್ನು ಅಕ್ಕ ಪಕ್ಕದ ಸಾಗುವಳಿ ದಾರರಿಗೆ ಹಸಿರು ಎಲೆ ಮುಂತಾದವುಗಳನ್ನು ತೆಗೆದುಕೊಳ್ಳಲು ಇರುವ ಹಕ್ಕಿನ (Privileged) ಜಮೀನುಗಳಾಗಿರುತ್ತವೆ. ಇಂಥ ಜಮೀನಿನಲ್ಲಿ ಇರುವ ಆಕ್ರಮಗಳನ್ನು ಸಕ್ರಮಗೊಳಿಸಲು ಬರುವುದಿಲ್ಲ. ಅರಣ್ಯ ಸಂರಕ್ಷಣೆಗಾಯ (ಕೇಂದ್ರ ಕಾಯ್ದೆ) ೧೯೮೦ರ ಪ್ರಕಾರ ಅರಣ್ಯ ಜಮೀನಿನಲ್ಲಿ ಆದ ಆಕ್ರಮಣಗಳನ್ನು ಆಕ್ರಮಗೊಳಿಸಲು ಬರುವುದಿಲ್ಲ.”

ಶ್ರೀ ಕೆ. ವಸಂತ ಬಂಗೇರ.—ಅಧ್ಯಕ್ಷರೇ, ಇತ್ತೀಚೆಗೆ ಆಕ್ರಮಣವಾದ ಜಾಗವನ್ನು ತೆರವು ಮಾಡಬೇಕೆಂದು ಆಜ್ಞೆ ಆಗಿದ್ದು ಆ ಪ್ರಕಾರ ತೆರವು ಮಾಡಿಸಲಾಗುತ್ತಿದೆ ಎಂದಿದ್ದಾರೆ. ಆದರೆ ಇಲ್ಲಿ ಏನಾಗಿದೆ ಎಂದರೆ ಸುಮಾರು ೧೦ ವರ್ಷಗಳಿಂದ ಈಚೆಗೆ ಗ್ರಾಮ ಲೆಕ್ಕಿಗರು ಯಾವುದೇ ಆಕ್ರಮಣದ ಬಗ್ಗೆ ಯಾವುದೇ ರೆಕಾರ್ಡ್ ಮಾಡಿರುವುದಿಲ್ಲ. ಸುಮಾರು ೧೦ ವರ್ಷಗಳಿಗಿಂತಾ ಮುಂಚೆಯಿಂದಲೂ ಕೃಷಿ ಮಾಡುತ್ತಾ ಬಂದಿರುವವರನ್ನೂ ಹೊರ ಹಾಕುವ ವ್ಯವಸ್ಥೆ ನಡೆಯುತ್ತಿದೆ ತಹಶೀಲ್ದಾರರು ಪೋಲೀಸ್ ಇಲಾಖೆಯವರಿಗೆ ಆದೇಶ ಕೊಟ್ಟು ಬಲವಂತದಿಂದ ಅವರನ್ನು ಹೊರಗೆ ಹಾಕುವ ಪ್ರಯತ್ನ ನಡೆಯುತ್ತಿದೆ. ಕಳೆದ ೧೦-೧೫ ವರ್ಷಗಳಿಂದ ಮನೆ ಕಟ್ಟಿಕೊಂಡು ಯಾರು ವಾಸ ಮಾಡುತ್ತಿದ್ದಾರೆ ಅವರಿಗೆ ಆ ಸ್ಥಳವನ್ನು ಕೊಡುವ ಬಗ್ಗೆ ವಿಶೇಷ ಆಜ್ಞೆಯನ್ನು ಮಾಡಬೇಕು ಎಂದು ನಾನು ಹೇಳುತ್ತೇನೆ. ಇನ್ನು ಮಾನ್ಯ ಮಂತ್ರಿಗಳು ಏನು ೨,೯೪೬ ಜನರು ಜಮೀನನ್ನು ಆಕ್ರಮಿಸಿರು